

தொழுகை

தொழுகை என்பது அகிலங்களின் அதிபதி மற்றும் படைப்பாளனுக்கு முன் னால் அவனுடைய அடியான் மற்றும் அடிமை தன்னைச் சமர்ப்பிப்பதன் பெயராகும். அவனுக்கு முன்னால் ஆஜராவதில் தன்னுடைய அதிபதி மற்றும் இரட்சகனின் மகிமை மற்றும் மேன்மையின் கம்பீரம் அவனைக் கட்டுப்படுத்துகிறது. இந்த அடியானின் கவனம் மற்றும் முனைப்புடனான ஈடுபாடு தன்னையே மறந்துவிடச் செய்கிறது. அந்நேரத்தில் அவனுக்கு இந்த உலகமும் நினைவுக்கு வருவதில்லை, இந்த உலகத்தின் இன்பங்களும் நினைவுக்கு வருவதில்லை. அல்லாஹ் வகுக்கு முன்பாக அடிபணிந்து நிற்பதில் அவனுக்கு கிடைக்கும் இன்பம் அனைத்துவிதமான இன்பங்களையும் தேவையற்றவைகளாகவே ஆக்கிவிடுகின்றது. இந்த உணர்வும் இன்பமும் படிப்படியாக மேம்பட்டு அவன் தன்னையே மறக்கச்செய்துவிடுவதோடு அல்லாஹ் வைத்தவிர எதுவுமே அவனுடைய நினைவில் இருப்பதில்லை.

இதன் காரணமாகவே, இஸ்லாமிய மார்க்கத்தில் தொழுகைக்கு மிகுந்த முக்கியத்துவம் அளிக்கப்படுகின்றது. தொழுகையே ஒரு மனிதனிடத்தில் எந்த அளவிற்கு இஸ்லாமியப்பற்று உள்ளது என்பதைக் கண்ணாடிபோல் காட்டிவிடுகின்றது. ஒரு புறம் இந்தக்கண்ணாடியின் மூலம் அல்லாஹ் இரட்சகன் மற்றும் அவனுடைய ஏகத்துவத்தின் உண்மையான பிரதிபலிப்பினை வெளிப்படுத்துவதோடு, மறுபுறம், அது அவனுடைய செயல்களின் வாயிலாக இறைத்துதறின் நபித்துவம் மற்றும் சன்னத்தான் போதனைகளைப் பேணுவதையும் பிரதிபலிக்கின்றது. அடியான் ஃகிப்லாவை நோக்கி நின்று தன்னுடைய இரட்சகனுக்கு முன்னால் தொழுகையில் நிற்கும் நிலையில் அவன் தன்னுடைய சிந்தனை மற்றும் உணர்வுகளால் இறைவனுடைய இல்லத்தில் நின்று தன்னுடைய இரட்சகனின் அழைப்புக்கு லப்பைக் கைப்பைக் என்று பதில் கூறுவது போல் இருக்கின்றது. அவன் அல்லாஹ் வின் புறமாக முழு கவனத்தையும் திருப்பியவனாக நிற்கும்போது அவனுடைய நாஃபஸ் நோன்பைக் கடைபிடிப்பதுபோன்று ஆகிவிடுகின்றது. இவ்வகையில், ஒரு அடியான் தன்னுடையபாவங்கள் மன்னிக்கப்படவேண்டும் என்று தன்னுடைய அதிபதி மற்றும் இரட்சகனுக்கு முன்னால் மன்றாடிக் கேட்கும்போது, அவனுடைய மனது தூய்மையானதாகவும் சுத்தமானதாகவும் ஆகிவிடுகிறது. இது அவன் தனக்காகவே தூய்மைப்படுத்துவதற்காக ஜ்ஸகாத் கொடுப்பதற்குச் சமமானதாகவும், தன்னைத்தானே தூய்மைப்படுத்திக்கொள்வதாகவும் கருதப்படும். இதுபோன்றே, தொழுகையும் எல்லா வணக்க வழிபாடுகளையும் ஒன்றுபடுத்துவதாகவும் இறைவனின் கட்டளைகளுக்கு அடிபணிந்து அவற்றை நிறைவேற்றுவதற்கான ஒரு உறுதி மொழியாகவும், ஒரு வாக்குறுதி மற்றும் உத்திரவாதத்தினைப்போன்று உள்ளது.

மார்க்கத்தில் தொழுகைக்கு மகத்தான அந்தஸ்தும் முக்கியத்துவமும் உள்ளது, இது மார்க்கத்தின் ஒரு முக்கிய தூணாகும், மேலும், இது இறைத்தூதர் நிலை அவர்களுடைய கண்களின் குளிர்ச்சியாகக் கருதப்படுகின்றது. இது முஸ்லிம் சமூகத்தினருக்கு மின் ராஜ் இரவில் அருளப்பட்ட ஒரு அன்பளிப்பும் அல்லாஹ் வுடன் உரையாடும், சந்திக்கும் ஒரு வாய்ப்பும் வழியுமா கும். மின் ராஜ் பயணத்தின்போது இந்தத் தொழுகை ஒரு நாளைக்கு ஐம்பது தொழுகைகளாகக் கடமையாக்கப்பட்டது, ஆனால், இறைத்தூதர் நிலை அவர்களுடைய கோரிக்கையின் பொருட்டு அல்லாஹ் அவற்றைக் குறைத்து ஐந்து வேளைத் தொழுகைகள் மட்டுமே கடமையாக்கினான். இருப்பினும், அதற்கான பிரதிபலனும் கூலியும் ஐம்பது தொழுகை களுக்குச் சமமானதாகவே இருக்கும் (புக்ஹாரி, முஸ்லிம்).

ஸ்லாத் தொழுகை என்ற சொல்லுக்கு அரபிமொழியில் துஆனைப் பொருள் படும். இச்சொல் திருக்கிழங்கு ஆனில் இதே பொருளில் பயன்படுத்தப்பட்டுள்ளது. அல்லாஹ் தஆலா கூறுகிறான்:

وَصَلَّى عَلَيْهِمْ إِنَّ صَلَوةَكَ سَكُونٌ لَّهُمْ ﴿١٠٣﴾ التوب

பொருள்: மேலும், அவர்களுக்காக நல்லருள்வேண்டிப் பிரார்த்திப்போக, ஏனென்றால், உம்முடைய பிரார்த்தனை நிச்சயமாக அவர்களுக்கு சாந்தி அளிக்கக் கூடியதாகும் (அத்தவ்பா:103). மற்றொரு இடத்தில் கூறுகிறான்:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَأَمِنُهَا الَّذِينَ أَمَنُوا صَلَوةً عَلَيْهِ وَسَلِيمًا ﴿٦﴾ الأحزاب

பொருள்: அல்லாஹ் வும் அவனுடைய வானவர்களும் நபியின்மீது ஸலவாத் எனும் நல்வாழ்த்துக்களை அனுப்புகின்றார்கள். நம்பிக்கை கொண்டவர்களே (ஸ்மான் கொண்டவர்களே) நீங்களும் அவர்மீது ஸலவாத்தும் சலாமும் சொல்லுங்கள் (அல் அஹல் ஸாப்:56)..

மார்க்கச்சட்ட ரீதியாக ஸலாத் (தொழுகை) என்பது சில குறிப்பிட்ட வாசகங்கள், துஆக்கள் மற்றும் செயல்களைக் குறிப்பிட்ட வகையிலும் விதி முறைகளுக்குட்பட்டும் நிறைவேற்றுவதாகும். இதன் துவக்கம் தக்பீர் (அல்லாஹ் அக்பர்) என்று கூறுவதன் மூலமும், அதன் இறுதிக்கட்டம் அஸ்ஸலாமு அலைக்கும் வரஹ்மதுல்லாஹ் என்று கூறியும் முடிக்கப்படுகின்றது.

* * *